

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīśaṅkarācārya viracitam
॥ śrīraṅganāthāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
॥ śrīraṅganāthāṣṭakam ॥

ānandarūpē nijabōdharūpē
brahmasvarūpē śrutimūrtirūpē |
śaśāṅkarūpē ramaṇīyarūpē
śrīraṅgarūpē ramatāṃ manō mē || 1 ||

kāvēritīrē karuṇāvilōlē
mandāramūlē dhṛtacārukēlē |
daityāntakālē'khilalōkalīlē
śrīraṅgalīlē ramatāṃ manō mē || 2 ||

lakṣmīnivāsē jagatāṃ nivāsē
hṛtpadmavāsē ravibimbavāsē |
kṛpānivāsē guṇavṛndavāsē
śrīraṅgavāsē ramatāṃ manō mē || 3 ||

brahmādivandyē jagadēkavandyē
mukundavandyē suranāthavandyē |
vyāsādivandyē sanakādivandyē
śrīraṅgavandyē ramatāṃ manō mē || 4 ||

brahmādhirājē garuḍādhirājē
vaikuṅṭharājē surarājarājē |
trailōkyarājē'khilalōkarājē
śrīraṅgarājē ramatāṃ manō mē || 5 ||

amōghamudrē paripūrṇanidrē
śrīyōganidrē sasamudranidrē |
śrītaikabhadrē jagadēkanidrē
śrīraṅgabhadre ramatāṃ manō mē || 6 ||

sacitraśāyī bhujagēndraśāyī
nandāṅkaśāyī kamalāṅkaśāyī |
kṣīrābdhiśāyī vaṭapatraśāyī
śrīraṅgaśāyī ramatāṃ manō mē || 7 ||

idaṃ hi raṅgaṃ tyajatāmihāṅgaṃ
punarna cāṅgaṃ yadi cāṅgamēti |
pāṇau rathāṅgaṃ caraṇē'mbu gāṅgaṃ
yānē vihaṅgaṃ śayanē bhujāṅgam || 8 ||

raṅganāthāṣṭakam puṇyam
prātarutthāya yaḥ paṭhēt |
sarvān kāmānavāpnōti
raṅgisāyujyamāpnuyāt || 9 ||

|| iti śrīraṅganāthāṣṭakam samāptam ||